

Ба Шурои диссертационии 6D.KOA-063
назди Донишгоҳи байналмилалии сайёҳӣ
ва соҳибкории Тоҷикистон (суроға
734055, ш. Душанбе, х. Борбад, 48/5)

ТАҚРИЗИ

муқарризи расмӣ, доктори илмҳои иқтисодӣ, профессор, мудири
кафедраи баҳисобгирии бухгалтерии Донишгоҳи давлатии ҳукуқ,
бизнес ва сиёсати Тоҷикистон – Дадоматов Далерҷон
Нишонбоевич ба диссертасияи Субҳонзода Икром Субҳон дар
мавзӯи «Самтҳои афзалиятноки рушди соҳибкории истеҳсолӣ дар
иқтисоди муосири Тоҷикистон», барои дарёфти дараҷаи илмии
доктори илмҳои иқтисодӣ аз руи иҳтисоси 08.00.06 – Иқтисодиёт
ва идоракунӣ тибқи самтҳои фаъолият (08.00.06.06 – Иқтисодиёти
соҳибкорӣ)

1. Мубрам будани мавзуи диссертасия

Масоили рушди соҳибкорӣ ҳам дар мамолики дорои иқтисоди
тараққикардаи бозорӣ ва ҳам дар кишварҳои дорои иқтисоди рӯ ба
тараққӣ дар маркази диққати илми иқтисодӣ қарор доранд, зоро дар ин
мамолик ҳарчи бештар дарк менамоянд, ки иқтисоди бозорӣ моҳиятан
иқтисоди соҳибкорӣ мебошад. Дар таҷриба ва мушаххасоти илмӣ-
иқтисодӣ соҳибкорӣ фаъолияти мақсаднок ва мушаххасест, ки дар он
озодии пешбурди ҷараёнҳои иқтисодӣ, мустақилият ва фаъолияти
ошкоронаи масъулияtpазирий дар самти тиҷорати мушаххас ва азnavsозии
шоҳаҳои гуногуни иқтисодӣ тавассути барномаю стратегияҳои мушаххаси
илмӣ-амалӣ, сармоягузорӣ ва тезонидани гирдгардиши сармоя,
муайянсозӣ ва қонеъгардонии талаботу тағийирдиҳии таркиби бозор ва
ғанигардонии он дар натиҷаи фаъолиятҳои соҳибкорӣ дар назар дошта
мешавад.

Дар табииати худ соҳибкор ё фаъолияти соҳибкорӣ амалкардҳои
инноватсионӣ дошта, он асосан ба хотири суботи иқтисодӣ ва фароҳам
овардани шароити созгор ба ҷомеа ба таваккал даст мезанад. Соҳибкорӣ
фаъолияти мақсаднокест, ки талошҳои пайвастаи он дар беҳтаргардӣ ва
беҳтарсозии сатҳи некуаҳволии ҷомеа ва рушди иқтисодиёт инъикос ёфта,
иловат тақвиятдиҳандай муҳити ҳамгирои гуногунҷанба мебошад. Дар
табииати худ ҳар як роҳбари корхона кӯшиш менамояд, ки дар баробари
тағийирдиҳии муҳити иқтисодӣ ва гирифтани фоидай худ манфиати тобеон
ва одамони алоҳидаро ба назар гирифта, ҳамвора бо ин ба суръати
ҷараёни такрористехсол ва баланд бардоштани ҳосилнокии меҳнат
мусоидат намояд.

Омӯзиш ва таҳқиқи фаъолияти соҳибкории истеҳсолӣ имкон медиҳад,

ки самараноки он таъмин ва иқлими мусоид дар манотиқи кишвар барои рушд ва сармоягузории он фароҳам оварда шавад. Чунки танҳо дар асоси рушди фаъолияти соҳибкории истеҳсолӣ, метавон рушди тамоми соҳаҳои иқтисоди миллӣ ба роҳ монда шавад. Рушди фаъолияти соҳибкории истеҳсолӣ дар кишвар, дар шароити иқтисоди бозорӣ яке аз омилҳои асосии рушди устувори тамоми шакл ва навъҳои соҳибкорӣ мебошад, ки дар натиҷа ба болоравии даромаднокии субъектҳои хочагидорӣ, паст шудани сатҳи камбизоатӣ ва ба зиёд шудани ҷойҳои кории нав оварда мерасонад.

Гуфтаҳои боло, аз рузмарра ва муҳим будани мавзуи диссертатсионӣ шаҳодат медиҳад.

2. Мутобиқати диссертатсия ба ихтисосҳо ва самтҳои илм, ки аз рӯйи онҳо диссертатсия ба ҳимоя пешниҳод шудааст

Диссертатсияи Субҳонзода Икром Субҳон дар мавзӯи «Самтҳои афзалиятноки рушди соҳибкории истеҳсолӣ дар иқтисоди мусоирӣ Тоҷикистон», барои дарёftи дараҷаи илмии доктори илмҳои иқтисодӣ аз рӯйи ихтисоси 08.00.06 – Иқтисодиёт ва идоракунӣ тибқи самтҳои фаъолият (08.00.06.06 – Иқтисодиёти соҳибкорӣ ба бандҳои зерини Феҳристи шиносномаи соҳаи иқтисодӣ аз рӯйи ихтисоси 08.00.06 – Иқтисодиёт ва идоракунӣ тибқи самтҳои фаъолият (08.00.06.06 – Иқтисодиёти соҳибкорӣ), бандҳои 1. Рушди назария ва методологияи соҳибкорӣ; таҳияи методикаи ташкили фаъолият дар шаклҳои гуногуни соҳибкорӣ. 3. Қонуниятҳо ва тамоюлҳои рушди соҳибкорӣ дар шароити мусоир. 4. Пешгӯии тағйироти соҳтории рушди соҳибкорӣ дар шароити ҷаҳонишавӣ. 6. Ташаккул ва рушди шаклҳои гуногуни соҳибкорӣ: аз рӯйи нишонаҳои ташкилии ҳуқуқӣ; миқёси фаъолият; намуди фаъолияти соҳибкорӣ (истеҳсолӣ, тиҷоратӣ, молиявӣ, миёнаравӣ ва ф.). 8. Танзим ва дастгирии давлатии фаъолияти соҳибкорӣ. 9. Ташкил ва идоракунии соҳибкории муштарақ. 12. Методология ва назарияи таъмини рақобатнокии соҳторҳои соҳибкорӣ. 17. Принсипҳои назариявӣ, методологӣ ва методии ташаккул ва рушди фарҳангии соҳибкорӣ, меъёрҳои ахлоқии соҳибкорӣ. 21. Соҳибкории инноватсионӣ ва рушди он дар соҳаҳои иқтисод. 22. Таваккал дар фаъолияти соҳибкорӣ; самтҳои асосии ташаккули низоми идоракунии таваккал дар фаъолияти соҳибкорӣ мувоғиқ аст.

3. Дараҷаи навғонии натиҷаҳои дар диссертатсия бадастомада ва нуктаҳои илмие, ки барои ҳимоя пешниҳод мешаванд

Натиҷаҳои таҳқиқот, ки ҳамчун навғониҳои илмӣ дар диссертатсия пешниҳод карда шудаанд ва дар шакли хулоса ва тавсияҳо баён гардидаанд, бо гузаронидани таҷрибаҳо, дақиқии маълумот, таҳлили маълумот, коркарди омории натиҷаҳои таҳқиқот, коркарди методикаи

ташкил ва назорати фаъолияти соҳибкории истеҳсолӣ тасдиқи худро ёфтаанд.

Навгонии илмӣ дар асоснок намудани ҷанбаҳои назариявӣ ва амалии муайян кардани афзалиятҳои рушди соҳибкории истеҳсолӣ дар иқтисоди миллии Ҷумҳурии Тоҷикистон дар шароити мусир иборат мебошад. Ба муқаррароте, ки унсурҳои навгонии илмиро ифода мекунанд, дохил мешаванд:

- моҳияти соҳибкории истеҳсолӣ ошкор карда шуда, таснифоти намудҳо ва шаклҳои соҳибкории мусир ҳамчун омезиши самараноки омилҳои инноватсионии истеҳсолот бо мақсади баланд бардоштани ҳосилнокии меҳнат ва ба даст овардани рақобатпазирии корхона гузаронида шуда, нақши соҳибкории истеҳсолӣ ҳамчун омили муҳимтарини рушди муносибатҳои бозорӣ ва амалигардонии мақсадҳои миллӣ рушди кишвар асоснок карда шудааст;

- муқаррароти алоҳидай назарияи иқтисодии соҳибкорӣ дар заминаи ошкоркуни рафтори девиантӣ ё ба таври дигар рафтори имконпазири дуршавии субъектҳои соҳибкорӣ аз масири бозории рушд ва принсипҳои рушди стратегии кишвар, дар шароити сатҳи баланди на танҳо харочоти транзаксионӣ, балки харочоти ба истилоҳ фидусиарӣ ё ба таври дигар, харочоти мутобиқшавӣ ба низоми бозор рушд карда, таҳия шудаанд. Нишон дода шудааст, ки тавссеи амалияи банақшагирии индикативӣ дар иқтисоди миллӣ, дар баробари болоравии нишондиҳандаҳои стратегӣ, боз барои рушди бесобиқаи соҳибкории истеҳсолӣ ва аксари намудҳои он заминаи мусоид фароҳам месозад;

- методикаи коркард ва таҳияи низоми афзалиятҳои рушди соҳибкории истеҳсолӣ дар иқтисодиёти миллӣ, дар асоси гурӯҳбандии бисёратҳии нишондиҳандаҳое, ки рушди сифатӣ ва миқдории фаъолияти соҳибкориро дар иқтисодиёти миллӣ тавсиф мекунанд, асоснок ва пешниҳод карда шуд. Равиши мазкур имкон медиҳад, ки субъектҳои соҳибкории истеҳсолӣ дар асоси меъёрҳои пешниҳодшуда гурӯҳбандӣ карда шаванд ва самтҳои афзалиятноки рушди он ҳамчун “қутбҳои институтионалии рушд”-и иқтисодиёти миллӣ ошкор карда шаванд;

- муайян карда шуд, ки манфиатҳои соҳавии соҳибкории истеҳсолӣ дар кишвар метавонанд ба рушди технологияҳое нигаронида шаванд, ки коҳиши вобастагӣ аз воридот, афзоиши ҳачми содирот, дар маҳалҳо рушд додани истеҳсолоти илмталаб, бартараф намудани маҳдудиятҳои ба соҳаи кишоварзии ватаний хосбуда, қонеъ гардонидани талаботи зиёд ба як қатор захираҳои минералии Тоҷикистон, баланд бардоштани сатҳи коркарди ашёи хом ва

сохтани истеҳсолоти пурраи содиротӣ дар асоси кластерҳои истеҳсолӣ амалӣ карда шаванд;

- бо такя ба методологияи таснифи соҳаҳои саноат вобаста ба сатҳи рушди технология (таҳияи СҲИР – Созмони ҳамкории иқтисодӣ ва рушд) таҳлил гузаронида шуда, муайян карда шуд, ки соҳибкории истеҳсолӣ дар Ҷумҳурии Тоҷикистон асосан дар соҳаҳои пасти технологӣ (36,4%) мутамарказ гардида, соҳаҳои миёнаи технологии сатҳи баланд дар фаъолияти онҳо 2,6%, соҳаҳои миёнаи технологии сатҳи паст бошад 21,9%-ро ташкил медиҳанд, ки ин зарурати тадбирҳои ҳавасмандгардонӣ барои мутамарказониданини фаъолияти соҳибкорӣ дар соҳаҳои миёнаи технологиро ба миён меорад, то онҳо аввал дар соҳаӣ мазкур ва сипас дар содироти кишвар бартарӣ дошта бошанд;

- вижагиҳои соҳибкории истеҳсолии кишоварзӣ ошкор ва асоснок карда шуданд: маҳдудиятҳои марбут ба шароити камзаминӣ, дастрасии нокифоя ба сарчашмаҳои қарзӣ, маҳдудиятҳои марбут ба шароити иқлим, гуногурангии табиию биологӣ, мавҷудияти хавфи баландтари истеҳсолӣ ва тиҷоратӣ, ки суғуртаи дуруст ва дастгирии давлатии онро талаб мекунад, гуногуни шаклҳои ташкилии ҳуқуқии рушд, ки ба пешбуруди истеҳсолот дар шароити гуногуни хок ва иқлим вобаста аст;

- дар заминаи муайянкуни афзалиятҳои рушди соҳибкории истеҳсолӣ вобаста ба амалисозии ҳадафҳои миллӣ, алалхусус, саноатикунонии босуръат асоснок карда шуд, ки рушди минбаъдаи соҳибкории истеҳсолӣ дар кишвар ҳам бо афзоиши иқтидорҳои истеҳсолии мавҷуда ва ҳам зарурати диверсификатсияи соҳавио бахшии фаъолияти соҳибкорӣ, инчунин, бо тавсеаи тадбирҳои андешидашуда, ки ба баланд бардоштани рақобатпазирӣ ва самаранокии фаъолияти корхонаҳои амалқунанда равона шудаанд, алоқаманд аст;

- масъалаҳои такмилдиҳии ҳуҷҷатҳои барномавии рушди саноати кишвар, дар заминаи баланд бардоштани нақши соҳибкории истеҳсолӣ дар шароити муосир пешниҳод карда шуданд. Нишон дода шудааст, ки чорабиниҳо ва самтҳои амали барномаҳои гуногуни рушди саноат на танҳо бо масъалаҳои такмилдиҳии таъминоти меъёрии ҳуқуқӣ маҳдуд карда шаванд, балки бояд муайян кардани истеҳсолоти асосии ватаниро ҳамчун нуқтаҳои рушди иқтисодӣ миллӣ ва аз ин рӯ, чорабиниҳое, ки ба ҳавасмандгардонии соҳибкорон барои сармоягузорӣ ба ин бахшҳо нигаронида шудаанд, дар баргиранд.

4. Асоснокӣ ва эътиимоднокии хулосаҳо ва тавсияҳои дар диссертатсия зикршуда

Дараҷаи эътиимоднокии натиҷаҳои таҳқиқоти диссертатсионӣ бо истифодаи усуљҳои маҳсус дар рафти гузаронидани таҳқиқот, эътиимоднокии маълумотҳо, миқдори кофии маводи таҳқиқотӣ, коркарди омории натиҷаҳои

корҳо ва интишорот дар конфронсҳои чумхурияйӣ ва байналмилалии илмӣ тасдиқ карда мешавад. Хулосаҳо ва тавсияҳо ба таҳлили илмии натиҷаҳои таҳқиқоти назарияйӣ ва таҷрибавӣ асос ёфтаанд. Ҳамчунин аз ҷониби муаллиф дар асоси ҷамъбасткунӣ ва таҳлили маводи ҳақиқӣ аз маълумотҳои оморӣ пешниҳодҳои назарияйӣ ва тавсияҳои амалӣ оид ба самтҳои афзалиятнокӣ рушди соҳибкории истеҳсолӣ коркард ғардидааст.

Натиҷа ва муқаррароти асосии кори диссертатсионӣ дар конференсияву семинарҳои илмию амалии байналмилалий, чумхурияйӣ ва донишгоҳӣ, аз ҷумла: «Проблемаҳои идоракунии рушди инсонӣ ва ҷавонон» (Душанбе, 2012), конференсияи байналмилалии илмӣ-амалӣ дар мавзуи “Масъалаҳои рушди устувори соҳибкорӣ дар Тоҷикистон: омилҳо, тамоюлҳо ва сармоягузорӣ” (Душанбе 2024), конференсияи байналмилалии илмию амалӣ дар мавзуи “Танзими молиявии рушди босуботи инноватсиониву индустрialiи иқтисодиёти Ҷумҳурии Тоҷикистон” (Душанбе 2024) дар шакли маърузаҳо пешниҳод гардида, аз ҷониби ҷомеаи илмӣ хуб пазируфта шудааст.

Дар боби якум “Асосҳои назарияйӣ-методологии рушди соҳибкории истеҳсолӣ дар низоми бозории ҳоҷагидорӣ” масъалаҳои умумии соҳибкорӣ ҳамчун категорияи иқтисодии ҳоҷагии бозорӣ, мушкилоти таснифи намудҳо ва шаклҳои фаъолияти соҳибкорӣ дар шароити муосир, инчунин, равишҳои назарияйӣ-методологӣ ба омӯзиши соҳибкории истеҳсолӣ ва мутобиқсозии онҳо ба шароити Ҷумҳурии Тоҷикистон баррасӣ карда мешаванд. (Саҳ. 22) Дар боби якуми таҳқиқоти диссертатсионӣ қайд карда шудааст, ки масоили рушди соҳибкорӣ ҳам дар мамолики дорои иқтисоди тараққикардаи бозорӣ ва ҳам дар кишварҳои дорои иқтисоди рӯ ба тараққӣ дар маркази диққати илми иқтисодӣ қарор доранд, зеро дар ин мамолик ҳарчи бештар дарк менамоянд, ки иқтисоди бозорӣ моҳиятан иқтисоди соҳибкорӣ мебошад. Дар диссертатсионӣ қайд карда мешавад, ки дар адабиёти илмӣ шарҳи зиёди мазмунан муҳталифи мағҳуми «соҳибкорӣ» мушоҳида мешавад ва ин имкон медиҳад, ки шаклҳои гуногуни ошкоршавӣ ва фаъолияти ин зуҳурот муайян карда шаванд ва мавҷудияти анвои зиёди равишҳои гуногунро оид ба таҳқиқи моҳият ва мазмuni дохилии он тавсиф қунанд. Аз ин рӯ, дар кори диссертатсионӣ ҳулоса бароварда шудааст, ки истилоҳи «соҳибкор» ва «соҳибкорӣ» дар таърихи афкори иқтисодӣ вобаста ба эраҳои гуногуни ҷамъиятий ва моделҳои мушаххаси иқтисодӣ, вобаста ба маҳсусиятҳои замон ва макони он баён карда шудааст ва бо маҳсусиятҳои гуногун тағйир ёфтааст. (Саҳ. 30-32).

Бояд қайд кард, ки соҳибкорӣ яке аз навъҳои бозорӣ мебошад. Аммо дар фарқ аз дигар навъҳои бозорӣ, соҳибкорӣ комбинатсияи оқилонаи омилҳои истеҳсолот, муносабати инноватсиониро ба ҳалли мушкилот тақозо намуда, ба сифатҳои шаҳсии соҳибкор такъя менамояд ва ҳадафи гирифтани даромади (бар замми даромади миёна) иловагиро дорад.(Саҳ. 33)

Рушди самараноки фаъолияти соҳибкорӣ, пеш аз ҳама ба таъмини риояи принсипҳои ташкили он вобаста мебошад. Дар адабиёти муосири иқтисодӣ бо назардошли таҷрибаи чандинсолаи мамлакатҳои тараққикардаи ҷаҳон ва моҳияти мағҳуми фаъолияти соҳибкорӣ принсипҳоро инъикос намудааст. (Саҳ. 41)

Ба ақидаи муаллиф, мағҳуми «навъ» нисбат ба фаъолияти соҳибкорӣ мазмуни дохилии онро ифода мекунад, ки вай аз омилҳои иқтисодӣ, ҳуқуқӣ, ҷуғрофӣ ва дигар омилҳо вобаста намебошад. Аз ин лиҳоз, навъҳои зерини фаъолияти соҳибкориро ҷудо намудан ба мақсад мувофиқ аст:

1. Соҳибкории истеҳсолӣ;
2. Соҳибкории тиҷоратӣ;
3. Соҳибкории молиявӣ;
4. Соҳибкории миёнаравӣ;
5. Соҳибкории хизматрасонӣ.

Навъҳои номбурдаи соҳибкорӣ аз рӯйи объект, шаклу тарзи ташкил ва пешбуруди фаъолият барои ноил шудан ба мақсади ниҳоӣ аз ҳамдигар ба таври кулӣ фарқ мекунанд ва аз ин рӯ барои машғул шудан ба ин ёон навъҳои зикршудаи фаъолияти соҳибкорӣ қобилияти ҳархелай соҳибкорӣ талаб карда мешавад. (Саҳ. 44)

Вобаста ба гузаштани соҳибкории истеҳсолӣ ба муносибати иқтисоди бозаргонӣ соҳтори ташкилии соҳаи саноат дар қишвар ба қулӣ тағиیر ёфта, аксари корхонаҳо ба тарзи ҷамъиятҳои саҳомӣ, ҷамъиятҳои дори масъулияти маҳдуд, корхонаҳои муштарак ва гайра фаъолият доранд. Дар ҳуҷҷатҳои стратегӣ ва барномаҳои давлатӣ масъалаи ҷойгиркунии иқтидорҳои нави истеҳсолӣ дар минтақаҳо, мутобики кофӣ будани захираи ашёи ҳоми табиӣ ва маҳсулоти қишоварзӣ афзалиятҳои сиёсати қишвар дар фаъолияти соҳибкории истеҳсолӣ муқаррар карда шудааст. Дар иртибот ба ин, бо мақсади бештар ба кор фаро гирифтани аҳолии ноҳияҳо ва аз ҷиҳати иқтисодӣ самарабахш гардонидани фаъолияти соҳибкории истеҳсолӣ иқтидорҳои нав, ҳусусан, дар соҳаи коркарди маъданҳои кӯҳӣ, пӯсту паҳми ҷорво ва наҳи пахта, коркарди масолеҳи соҳтмон ва коркарди меваю сабзавот дар минтақаҳои мамлакат таъсис ёфтаанд. Дар тӯли истиқлолияти мамлакат бо ҷалби сармояи дохилию ҳориҷӣ аз ҷониби соҳибкорони истеҳсолӣ бисёр корхонаҳои ҳурду бузурги истеҳсолӣ бунёд ва ҷойҳои корӣ ташкил карда шуданд. (Саҳ. 68-70)

Дар боби дуюм – “Субъектҳои соҳибкории истеҳсолӣ ҳамчун «қутбҳои институционалии рушд»-и иқтисоди миллии Ҷумҳурии Тоҷикистон”, дар асоси усулҳои таъриҳӣ ва мантиқии дарки воқеияти иқтисодӣ масъалаҳои назариявии паст кардани сатҳи рафтори девиантии субъектҳои соҳибкорӣ баррасӣ гардида, методологияи интиҳоби афзалиятҳои рушди соҳибкории истеҳсолӣ дар иқтисодиёти миллӣ пешниҳод гардида, афзалиятҳои шаклҳои ташкилию

хукуқии рушди соҳибкории истеҳсолӣ дар Ҷумҳурии Тоҷикистон баррасӣ гардиданд. Дар рисола қайд карда мешавад, ки камбудӣ/проблемаи муҳими назариявӣ ва амалӣ дар рушди соҳибкории истеҳсолӣ ин, масъалаи асосноккунии субъектҳои соҳибкорӣ ҳамчун “нуктаҳои институтионалии рушди” иқтисодиёти миллӣ ва дарёфти роҳҳои ҳамбастагии манфиатҳои ин институт бо манфиатҳои давлат мебошад. (Сах. 86-88) Дар ин асос, дар таҳқиқоти илмӣ масъалаи чӣ гуна паст кардани сатҳи рафтори девиантии (аз ҳадафҳои стратегии рушди кишвар дуршаванд) соҳибкорӣ дар шароити иқтисоди бозорӣ ва асоснок кардани афзалиятҳои рушди он дар иқтисодиёти миллии муосири чумхурӣ мавриди баррасӣ қарор дода шудааст. Зери рафтори девиантии субъектҳои соҳибкорӣ масъалае фахмида мешавад, ки чӣ гуна тавассути банақшагирии индикативӣ рушди чунин омили истеҳсолоти ҷамъиятиро, ба монанди қобилияти соҳибкорӣ, дар чунин самт таъмин намояд, ки аз як тараф фаъолияти субъектҳои соҳибкорӣ фоидаовар ва самаранок бошад ва аз тарафи дигар, фаъолияти онҳо ба вазифаҳо ва ҳадафҳои миллии рушди кишвар мувоғиқат кунад. Дар адабиёти иқтисодии ватаний чунин робитаи мутакобилаи манфиатҳои давлат ва субъектҳои соҳибкорӣ ҳамчун ҳамкории байни Пешгирикунанда (давлат) ва Навовар (соҳибкорӣ) ном гирифтааст. Аз ин рӯ, барои ҳавасманд намудани субъектҳои соҳибкорӣ ба иштироки фаъолона дар эҳёи иқтисоди миллӣ, аз ҷониби соҳторҳои даҳлдор бо, ки чунин низоми хукуқӣ таъсис дода шавад, ки пеш аз ҳама хукуқи моликияти онҳоро ҳимоя намояд. Дар диссертатсия қайд карда шудааст, ки мамлакати мудории иқтидори ҷиддии захираҳои обӣ ва гидроэнергетикӣ буда, барои тараққӣ додани саноати маъданӣ кӯҳӣ ва коркард - металлургияи ранга ва сиёҳ саноати масолеҳи бинокорӣ ва саноати фарматсевтӣ аз сарватҳои табии бой мебошад, ки барои рушди соҳибкории истеҳсолии саноатӣ заминаи мустаҳками захиравӣ фароҳам оварда, шароити табиию иқлимию ноҳияҳои водиҳои кишвар бошад, барои истеҳсоли маҳсулоти кишоварзӣ барои соҳаҳои коркарди анъанавии саноати сабук ва хӯрокворӣ мусоид аст. Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон муҳтарам Эмомали Рахмон қайд карданд, ки - «....захираҳои бузурги ашёи хоми ватаний имкон медиҳанд, ки тавассути коркарди пурраи маъдан, аз ҷумла металлҳои рангаву қиматбаҳо, инҷунин, тавассути коркарди маҳсулоти кишоварзӣ ва растаниҳои шифобаҳаш соҳаҳои саноати металлургия, сабуку хӯрокворӣ ва дорусозӣ рушд намуда, дар натиҷа ҳачми истеҳсоли маҳсулоти содиротӣ ва ивазкунандаи воридот афзоиш ёбад ва саноатикунонии босуръати мамлакат таъмин карда шавад». Дар ин самт масъалаҳои тавсеаи банақшагирии индикативӣ дар ҷумхурӣ тавассути қабули барномаҳои стратегии рушди соҳаи саноат як воситаи муҳими

идоракунии давлатӣ бо мақсади ислоҳи рафтори девиантии соҳибкории саноатӣ ва коҳиш додани ҳароҷоти трансаксионӣ/муомилотӣ ва фидутсиарӣ/боваринок мебошад. (Саҳ. 105)

Муаллиф дар таҳқиқоти илмии худ ба сифати мушаххасоти таъсирноки ба рушд нигронидашуда, ки онро «нуқтаҳои институтсионалии рушд» гуфтан мукин аст, ба гурӯҳбандии бисёрсатҳии нишондиҳандаҳое асос ёфтааст, ки рушди сифатӣ ва миқдории субъектҳои соҳибкориро тавсиф намоем. Ин равиш имкон медиҳад, ки самтҳои афзалиятноки рушди соҳибкории истеҳсолие, ки метавонад вазифаи «қутбҳои институтсионалии рушд»-ро дар иқтисоди миллӣ иҷро кунанд, муайян карда шавад ва ин метавонад ҳамчун локомотивҳои гузариши иқтисоди миллӣ ба модели саноатӣ-аграрии рушд баромад кунад. Ин омилҳоро ба асос гирифта, бо мақсади ташкили низоми бозор, ташаккули иқтисоди рақамиӣ ва «сабз» бояд ки ин самтҳо ҳамчун объекти асосии дастгирии давлатӣ қабул карда шавад. (Саҳ. 113-114)

Соҳибкории инфириодиро аз нуқтаи назари соҳибкории дехот, ба фикри муаллиф, ба соҳибкории кишоварзӣ ва ғайрикишоварзӣ тақсим кардан мумкин аст. Соҳибкории инфириодии кишоварзӣ дар замони ҳозира дар шакли ҳочагиҳои дехқонӣ (фермерӣ), ки шахсони ҳуқуқӣ намебошанд, муаррифӣ шудааст. Аз нигоҳи бақайдгирӣ, ҳисботдиҳӣ, андозбанӣ, инчунин, маросими ташкилёбӣ, чунин ҳочагиҳо барои аксарияти дехқонон ҷолиби диққат мебошанд. Тасодуфӣ нест, ки дар як қатор ноҳияҳо ин ҳочагиҳо босуръат инкишоф меёбанд. Айни замон, соҳибкории ғайрикишоварзӣ дар дехот (агар ҷамъиятҳои саҳҳомии коркарди маҳсулоти кишоварзӣ, корхонаҳои низоми Тоҷикматлубот, пойгоҳҳои мошину тракториро ба назар нагирем) асосан бо соҳибкории инфириодии аҳолии дехот муаррифӣ мешавад. (Саҳ. 124)

Дар боби сеюм “Асосҳои ташкилий-иқтисодии рушди афзалиятноки соҳибкории истеҳсолӣ дар соҳаи саноат” таҳлили рушди соҳибкорӣ дар саноати Ҷумҳурии Тоҷикистон дар доираи саноатикунони босуръат, афзалиятҳои соҳавии соҳибкории истеҳсолӣ ва масъалаҳои саноатикунони босуръат дар Ҷумҳурии Тоҷикистон, инчунин, дар мисоли саноати сабуки Ҷумҳурии Тоҷикистон субъектҳо ва шаклҳои соҳибкории истеҳсолӣ дар заминай сиёсати интегралии ба содирот нигаронидашуда ва воридотивазкунанда дар кишвар баррасӣ карда шуданд. Дар боби сеюми диссертатсия қайд карда шудааст, ки мақсади асосии саноатикунони босуръати кишвар – ин таъсиси саноати миллии рушдёбанди рагбобатпазир ва дар ин замине таъмин намудани рушди иқтисод ва некуаҳволии мардуми кишвар ба сатҳи дараҷаи сифатан баландтар

мебошад. Амалишавии чорабиниҳои стратегияҳо ва барномаҳои қабулшудаи давлатӣ имкон дод, ки дар рушди саноати кишвар дар солҳои 2018-2023 (соли 2018 ҳамчун соли появӣ - соли эълони саноатиқунонии босуръати кишвар ҳамчун ҳадафи чоруми стратегии рушди иқтисоди миллӣ) муваффақиятҳои муайян ба даст ояд. (Саҳ. 140-145)

Барои таъмини рушди босифати соҳаҳои гуногуни саноат, ки дар он ҷумхурий bartariҳои рақобатӣ дорад, чораҳои фаврӣ андешида шаванд. Қайд кардан зарур аст, ки раванди саноатиқунонии босуръат бо дарназардошти имкониятҳои мавҷуда ва омилҳои таъсиррасон сода набуда, он аз як масъалаҳо вобаста ва аз як қатор омилҳои дигар таъсирро ба худ қабул менамояд. Аз ҳамин лиҳоз, дар шароити имрӯза, ба андешаи мо, саноатиқунонии босуръат якчанд марҳалаи асосиро дар бар мегирад, ки онҳо аз: таъсис додани истеҳсолоти касбӣ, дар соҳаҳои меҳнатталаб истифода бурдани захираҳо ва иқтидорҳои меҳнатии мавҷуда, рушд додани соҳаи саноат бо мавҷудияти энергияи барқӣ, металлургия ва мошинсозӣ, механизатсијунонӣ ва омилҳои дигари ба ин масъала хос заминаҳои саноатиқунонӣ мебошанд.

Дар марҳилаи мусир зарур аст, ки ҳамзамон, рушди соҳаҳои меҳнатталаб (саноати сабук ва хӯрокворӣ), соҳаҳои асосии саноат (электроэнергетика, металлургия ва мошинсозӣ) ба роҳ монда шуда, равандҳои механизатсија ва электрификации иқтисоди миллӣ татбиқ карда шаванд. (Саҳ. 161)

Аз ин рӯ, ба андешаи муаллиф, идома додани ислоҳот, ки ҳам ба фароҳам овардани муҳити муассири тиҷоратӣ барои соҳибкории истеҳсолӣ дар умум ва ҳам ба такмил додани равиши мақсаднок нисбат ба корхонаҳои мавҷуда нигаронида шудаанд, зарур аст. Муҳим аст, ки имтиёзҳои андозӣ ва дигар ҳавасманӣ ба корхонаҳои нав ва мавҷуда баробар татбиқ карда шаванд.

Дар ин замана бояд, ки суханронии Асосгузори сулҳу вахдати миллӣ - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон, ки зимни ироаи Паёми навбатии худ ба Маҷлиси Олии кишвар (28.12.2024) қайд карданд, ёдовар карда шавад: «Масъалаи истифодаи соҳибкорону сармоягузорон аз имтиёзи андоз аз фоида ҳангоми бунёди корхонаи нав низ таҷдиди назарро талаб менамояд. Ҳоло имтиёзи зикршуда на аз оғози фаъолияти истеҳсолии корхона, балки аз лаҳзай бақайдгирии давлатии он ҷорӣ мегардад. (Саҳ. 166)

Дар ҳамин масъала, вобаста ба зарурият бояд мушаххас намуд, ки дар сатҳи давлат мушаххас намудани корхонаҳо аз рӯйи сатҳ хурд, миёна

ва калон зарур аст, ки кадом корхона ба дастгирии давлатӣ эҳтиёҷ дорад. Зеро рушди корхонаҳо ва дастгирии фаъолияти соҳибкорӣ бевосита ба татбиқи ҳадафи чоруми миллии рушд – саноатикунонии босуръат метавонад мусоидати ҳаматарафа намояд. Дар ин ҳолат, ин масъала аз он вобастагӣ дорад, ки кадом сиёсат, яъне сиёсати ба содирот нигаронидашуда, воридотивазкунанда ё ягонагии интегралии/ҳамгирии онҳо ба соҳибкорони кишвар имкон медиҳад, ки дар расидан ба ин ҳадаф фаъолона иштирок кунанд. (Саҳ. 177)

Дар боби чорум “Вазъи кунунӣ ва мушиқилоти рушди соҳибкории истеҳсолӣ дар комплекси агросаноатии Ҷумҳурии Тоҷикистон” таҳдили вазъи рушди шаклҳои ҳамгирошудаи соҳибкории истеҳсолӣ дар комплекси агросаноати Тоҷикистон гузаронида шуда, хусусиятҳои ташаккул ва фаъолияти соҳибкории аграрӣ дар кишвар муайян карда шуданд. (Саҳ. 195)

Аз гуфтаҳои муаллиф чунин бармеояд, ки муносибатҳои бозорӣ дастоварди бузурги тамаддуни инсонӣ буда, аммо воситай асосии ҳалли худбаҳуди тамоми мушкилотро дар бозор дидан низ на он қадар дуруст аст. Бинобар ин, ҳам пурра беэътибор доностани муносибатҳои бозорӣ ва ҳам равиши ҷорисозии онҳоро бояд ки бо эҳтиёjt дида баромад.

Барои дастёбӣ ба фаъолияти устувор ва самарбахши шаклҳои нави ҳочагидорӣ зарур аст:

- такмилдиҳии заминаи ҳуқуқии фаъолияти шаклҳои нави ҳочагидорӣ, пеш аз ҳама, ҳочагиҳои деҳқонӣ (фермерӣ);
- барои таъмин намудани талаботи ҳочагиҳои деҳқонӣ ва дигар субъектҳои истеҳсолоти кишоварзӣ ба хизматрасонии техникий ва амсоли он, дар ҳуди маҳалҳо ташкил намудани пойгоҳҳои мошину тракторӣ ва корхонаҳои захиравӣ-таъминотии ҳама гуна шаклҳои моликият ба мақсад мувоғиқ аст;
- шароити умумии истеҳсолоти кишоварзӣ (обтаъминкунӣ, барқтаъминкунӣ, корҳои хокнигахдорӣ ва обёрикунӣ ва ф.) бояд мавриди ғамхории доимӣ қарор гиранд. Корхонаҳое, ки барои фаъолияти самарбахши ҳочагии қишлоқ шароити умумӣ муҳайё меқунанд, агар ин ба зарурати таъмини муттасили ҳочагии қишлоқ алоқаманд бошад, бояд аз кӯмакҳои молиявӣ бархурдор бошанд. (Саҳ. 204-205)

Таҷрибаи ҷаҳонии рушди муносибатҳои заминдорӣ нишон медиҳад, ки дар ҳочагии қишлоқ оmezishi моликият ба қитъаҳои замин ва иҷорai онҳо ба таври кофӣ самарбахш аст. Набудани моликияти хусусӣ ба замин дар иҷоракор умуман ба раванди гирифтани азхудкунии самараи муғид аз тарафи соҳибкор монеа намешавад. Аз ин ҷост, ки муносибатҳои заминдорӣ ду роҳи тараққии соҳибкориро дар соҳаи аграрӣ муайян меқунанд, дар асоси муносибати моликият ба замин –

заминдорони хусусӣ ҳуқуқҳои худро пурра татбиқ мекунанд, аз он ҷумла ҳуқуқи ҳариду фурӯш, ҳадя, гарав, ичора, интиқол ба мерос ва ғ.; роҳи дуюм – зиёдкуни шумораи заминдорон-иҷоракорони ҳуқуқҳои маҳдуди ихтиёрдорӣ ва истифодабарии истеҳсолии замиndoшта, аз он ҷумла ихтиёрдории инҳисории ҳосили ба даст овардашуда. (Саҳ. 210)

Дар байни шаклҳои нави ҳочагидорӣ ҳочагиҳои дехқонӣ (фермерӣ)-ро, ки тадриҷан ба зинаи асосии (ибтидоии) соҳтории бахши аграрии иқтисод табдил миёбанд, бояд маҳсус ҷудо намуд. Дар ҳочагиҳои дехқонӣ (фермерӣ) муносибатҳои истеҳсолӣ қатъан тағиیر меёбанд, шаклҳо ва усулҳои бозории ташкили истеҳсолот истифода бурда шуда, ангезаҳои нав ба нави ҳочагидории самарабахш бо баргардонидани мақоми моликии замин ба дехқон эҷод мегарданд.

Бо мақсади таъмини иҷрои саривақтии корҳои кишоварзӣ, ҷалби захираҳои зарурии молиявӣ барои тавсеаи истеҳсолоти маҳсулоти кишоварзӣ ва таҳқими кафолатҳои фаъолияти соҳибкории шарикони ватанию ҳориҷӣ ҳангоми бастани қарордодҳои фючерсӣ оид ба истеҳсол ва фурӯши маҳсулоти кишоварзӣ Фармони Президенти Ҷумҳурии Тоҷикистон «Дар бораи истифодабарии додугирифти фючерсӣ ҳангоми истеҳсол ва фурӯши маҳсулоти кишоварзӣ» аз 8 апрели соли 1996, таҳти №458 ба тасвиб расид. Ин тарзи ҳалли масъала дар шароити ҳамонвақтаи фаъолияти ҳочагии қишлоқ тариқаи друст, барои ба таври бутун боқӣ мондани тамоми шаклҳои ҳочагидорӣ дар соҳа ва аз байн нарафтани онҳо, пешгирии таназзули минбаъда ва заволи истеҳсолоти кишоварзӣ дар ҷумҳурий мусоидат намудааст. Дар баробари ҷорӣ намудани шаклҳои фючерсии ташкили истеҳсолоти кишоварзӣ дар солҳои 1996-1998, аз навшашкилкунии ҳочагии қишлоқ шиддат ёфта, 160 колхозу совхозҳо барҳам дода шуда, дар заминай онҳо ҳочагиҳои фючерсӣ бунёд ёфтанд, монополияи давлат дар фурӯши нахи пахта бекор карда шуд ва сертификатҳои оилавии замин барои ҳуқуқи истифодабарии замин ҷорӣ гардида, инчунин, Маркази ҷумҳуриявии дастгирии ҳочагиҳои хусусигардонидашуда созмон дода шуд. (Саҳ. 226-227)

Ҳочагиҳои дехқонии ҳаҷмашон хурд барои ҳаридорӣ намудани техникаи кишоварзӣ, нуриҳои маъданӣ, заҳрхимикатҳо, иҷрои ҷорабиниҳо оид ба беҳтарсозии вазъи мелиоративии замин маблағи коғӣ надоранд. Истифодабарии техникаи кишоварзии то имрӯз соҳташуда дар шароити заминдории хурд ғайриимкон аст, бинобар ин, қисми ҷудонашавандай самарабахши ислоҳоти аграрии дар ҷумҳурий гузаштаистода бояд муттаҳидшавии ихтиёрии ҳочагиҳои дехқонӣ дар заминай таовун дар ҳочагиҳои нисбатан қалонтар бошад.

Бо мақсади суръат бахшидан ба ислоҳоти иқтисодӣ, ҳамзамон, барои рушди соҳибкории хурд таҳияи стратегияи рушди механизми ягонаи рафъи монсаҳос тақозо карда мешавад, ки дар пешорӯи бунёд ва гулгулшукуфоии бахши хусусӣ қарор доранд. (Саҳ. 244-245)

Дар боби панҷум “Афзалиятҳои стратегии рушди соҳибкории истеҳсолӣ дар Ҷумҳурии Тоҷикистон”, бо дарназардошти захираҳои омилии кишвар, масъалаҳои кластеризатсия ҳамчун модели ташкилии рушди соҳибкорӣ дар иқтисоди миллӣ, мушкилоти рақамисозии истеҳсолот ҳамчун омили таъмини бартарии рақобатии соҳибкории истеҳсолӣ ва зарурати сармоягузорӣ ба иқтисодиёти “сабз” ҳамчун афзалияти стратегии рушди соҳибкории истеҳсолӣ дар иқтисоди миллӣ баррасӣ карда шудааст. Дар таҳқиқоти диссертационӣ қайд карда мешавад, ки равиши кластерӣ ба самти рушди соҳибкории истеҳсолӣ, метавонад самаранокӣ ва рақобатпазирӣ ширкатҳоро ба таври назаррас афзоиш дода, ба муҳити инноватсионӣ ва динамикии тичорат мусоидат кунад. Аммо, татбиқи бомуваффақияти ин равиши иштироки фаъолонаи ҳамаи ҷонибҳои манфиатдор, аз ҷумла тичорат, мақомоти давлатӣ ва муассисаҳои таълимии талаб меқунад. (Саҳ. 247-250) Дар мавриди шароити Ҷумҳурии Тоҷикистон кластерикунонӣ ҳамчун шакли ҳамгироӣ самти калидии баланд бардоштани самаранокии комплекси агросаноатии (КАС) кишвар ва рушди саноатии минтақаҳо кишвар мебошад. Ҳамин тариқ, дар Стратегияи миллии рушди Ҷумҳурии Тоҷикистон барои давраи то соли 2030 (СМР-2030) ҳамчун афзалиятҳои рушди минтақаҳо «ташаккулдиҳии комплексҳои ҳудудио саноатӣ/кластерҳо (ҳудудҳои индустрIALIZАТСИЯ ва ҳамгирии нав, минтақаҳои озоди иқтисодӣ, бизнес-инкубаторҳо, паркҳои технологӣ, маркази навовариҳо) ва рушди долонҳои иқтисодӣ таъкид шудааст» [16, С. 43]. 47 Дар диссертатсия қайд карда шудааст, ки барои татбиқи равиши кластерӣ дар рушди соҳибкории истеҳсолӣ дар КАС заминаҳои зарурӣ мавҷуданд, ки дар шароити мусоиди агроиқлимиӣ ва захираҳои бойи табиии минтақаҳои кишвар, заманаи нисбатан рушдёфтai қонунгузорӣ, мавҷудияти иқтидори кофии меҳнатӣ ва шабакаи институтҳои илмӣ-таҳқиқотӣ ва муассисаҳои таҳсилоти олии касбии самти аграрию иқтисодӣ ифода мейбанд, аммо то ҳол ягон кластери пурраи агросаноатӣ таъсис дода нашудааст. Бо вучуди ин, барои ҳавасмандгардонии соҳибкории истеҳсолии ҷумҳурӣ дар самти кластерикунонии фаъолияти он, дар Барномаи миёнамуҳлати рушди Ҷумҳурии Тоҷикистон барои солҳои 2021-2025 ду самти асосии кластерикунонии иқтисодиёти миллӣ нишон дода шудааст: - таҳия ва татбиқи чорабиниҳо вобаста ба ташкил ва рушди кластерҳои саноатӣ дар бахшҳои саноати мошинсозӣ, кимиёвӣ, истихроҷи кӯҳӣ, металлургияи ранга ва сиёҳ, масолеҳи саноати соҳтмонӣ ва ғайра; - дар минтақаҳои кишвар ташкил додани кластерҳои азими агросаноатӣ барои коркарди

ашёи хоми кишоварзӣ то маҳсулоти ниҳоӣ ва. Дар таҳқиқоти диссертационӣ қайд карда мешавад, ки бо дарназардошти аҳамияти маҳсуси кластериунонии иқтисоди миллӣ дар шароити муосир, дар ҷумҳурий бояд барномаи алоҳидаи давлатӣ оид ба масъалаҳои кластериунонии иқтисоди кишвар таҳия ва қабул карда шавад, ки дар он субъектҳои соҳибкории истеҳсолӣ бояд унсури асосии татбиқ бошанд.

Чорӣ намудани таҷрибаҳои “сабз” дар соҳаи кишоварзӣ ба баланд бардоштани сифати зиндагии аҳолии маҳаллӣ мусоидат меқунад. Ин, ташкили ҷойҳои нави корӣ, беҳтар кардани шароити кор ва афзоиши даромади дехқононро дар бар мегирад. Кишоварзии “сабз” инчунин, ба рушди ҷомеаи маҳаллӣ мусоидат намуда, ба дехқонон имкон медиҳад, ки дар иқтисоди фаъолтар иштирок карда, дар қабули қарорҳо дар бораи зиндагӣ ва фаъолияти ба онҳо алоқаманд иштирок кунанд.

Ҳамзамон, рушди кишоварзии “сабз” ҷорӣ намудани технологияҳои инноватсиониро, ба монанди кишоварзии амудӣ, гидропоника ва истифодаи манбаъҳои барқароршавандай энергия ҳавасманд меқунад. Ин технологияҳо метавонанд барои мутобиқшавии Ҷумҳурии Тоҷикистон ба тағиیرёбии иқлими ҷаҳонӣ ба баланд бардоштани устувории кишоварзӣ кӯмак расонанд. Сармоягузорӣ ба таҳқиқоти илмӣ ва рушд дар соҳаи агрономия ва экология метавонад боиси эҷоди усулҳои нави самараноки соҳаи кишоварзӣ гардад. (Сах. 277-278)

6. Аҳаммияти илмӣ, амалий, иқтисодӣ ва иҷтимоии натиҷаҳои диссертатсия бо нишон додани тавсияҳо оид ба истифодаи онҳо

Аҳаммияти илмии таҳқиқот ба принципҳо ва консепсияҳои илмии рушди соҳибкории истеҳсолӣ такя менамояд. Дар ҷараёни таҳқиқоти диссертационӣ барои ноил шудан ба ҳадафҳои гузошташуда ва ҳалли масъалаҳои таҳияшуда маҷмуи равишҳои методологӣ, аз ҷумла таҳлили ҳамаҷониба барои омӯзиши мушкилот, таҳлили мантиқӣ барои таъмини пайдарҳамӣ ва асоснокии таҳқиқот, таҳлили сохторӣ бо мақсади муайян кардани сохтори дохилии падидаҳои таҳқиқшаванд, таҳлили муқоисавӣ баҳри муқоисаи маълумот ва равишҳои гуногун, таҳлили функционалий, инчунин, усулҳои таҳлил ва синтез барои декомпозитсия ва ҷамъбасти иттилоот ва усулҳои индуксия ва дедуксия барои ташаккули хуносаҳо дар асоси қонуниятиҳои хусусӣ ва умумӣ истифода гардидаанд.

Аҳаммияти амалии таҳқиқот. Истифодабарии натиҷаҳои илмии асари мазкур барои тавсевеи самаранокии фаъолияти соҳибкорӣ, фароҳам овардани иқлими мусоид дар иқтисоди миллӣ ва манотики кишвар барои

рушди соҳибкории истеҳсолӣ ва сармоягузорони он имконпазир мебошад. Истифодаи амалии пешниҳодот оид ба такмили шаклҳо ва усулҳои дастгирии давлатии соҳибкории истеҳсолӣ ба таҳқими устувории молиявии шаклҳои нави соҳибкорӣ дар бахши воқеии иқтисодиёти мамлакат, риояи интизоми молиявӣ аз тарафи субъектҳои муносибатҳои бозорӣ ва таҳқими вазъи молиявии онҳо мусоидат менамояд.

Маводи таҳқиқот дар таълими фанҳои «Назарияи иқтисодӣ», «Иқтисодиёти соҳибкорӣ», «Микроиқтисод», «Иқтисоди минтақавӣ» инчунин курсҳои такмили ихтисоси устодони факултаҳои иқтисодии кишвар, метавонад истифода шавад.

Аҳаммияти иқтисодии натиҷаҳои диссертатсия. Пояҳои концептуалии таҳқиқоти диссертациониро таълифоти олимони хориҷиу ватаний вобаста ба рушди соҳибкории истеҳсолӣ ва заминаҳои меъёрии ҳуқуқии Ҷумҳурии Тоҷикистон дар самти ҳифз ва дастгирии фаъолияти соҳибкорӣ, инчунин, маводҳои конференсияҳои ҷумҳуриявӣ ва байналмилалии илмӣ-амалӣ ташкил медиҳад. Муҳтавои асосӣ ва муқаррароти таҳқиқот ба руқнҳои калидии назарияи соҳибкории истеҳсолӣ мувоғиқат меқунад

Аҳаммияти иҷтимоии натиҷаҳои диссертатсия. Муқарраротҳои диссертатсия ва аҳаммияти иҷтимоии он ба зиёдшавии ҷойҳои нави корӣ, қонеъ гардонидани талабот мусоидат меқунад. Ҳамчунин, имконият фароҳам оварда мешавад, ки иқтисодиёти минтақаҳо баланд бардошта шавад.

Нашри натиҷаҳои диссертатсия дар маҷаллаҳои тақризшавандай илмӣ. Муқаррароти асосии таҳқиқоти диссертационӣ дар 41 корҳои илмӣ, аз ҷумла, 3 монография, 23 мақолаи илмӣ дар маҷаллаҳои илмии (нашрияҳои) тақризшавандай Ҷумҳурии Тоҷикистон, дар маҷмуъ дар ҳаҷми 58,35 ҷ.ҷ. нашр шудаанд.

7. Мутобиқати барасмиятдарории диссертатсия ба талаботи КОА назди Президенти Ҷумҳурии Тоҷикистон.

Диссертатсияи тақризшаванда ба меъёрҳои бандҳои 31, 33, 34, 35 ва 37 Тартиби додани дараҷаҳои илмӣ (қарори Ҳукумати Ҷумҳурии Тоҷикистон аз 30 июни соли 2021, №267) тасдиқшуда шуда ҷавобгӯ буда, муқаддима ва баҳшҳои он – мубрамии мавзуи таҳқиқот, дараҷаи таҳқиқи мавзуи илмӣ, робитаи таҳқиқот бо барномаҳо (лоиҳаҳо) ва ё мавзуъҳои илмӣ, мақсад, вазифаҳо, объект ва мавзуи таҳқиқоти диссертационӣ, фарзияи илмии таҳқиқоти диссертационӣ, асосҳои назариявӣ-методологии таҳқиқоти диссертационӣ, сарчашмаи маълумоти таҳқиқоти диссертационӣ, давраҳо ва пойгоҳи таҳқиқот, навгонии илмии таҳқиқот, нуктаҳои ба ҳимоя пешниҳодшаванда, аҳаммияти назариявӣ ва амалии таҳқиқот, дараҷаи эътиmodнокии натиҷаҳои

таҳқиқоти диссертатсионӣ, мутобиқати диссертатсия ба шиносномаи ихтисоси илмӣ, саҳми шахсии довталаби дарёфти дараҷаи илмӣ дар таҳқиқот, тасвиб ва амалисозии натиҷаҳои диссертатсия, интишорот оид ба мавзуи диссертатсия, соҳтор ва ҳачми он ба таври мукаммал мөҳияти диссертатсияро ифода намуда, ҷиҳатҳои муҳими онро инъикос менамоянд. Меъёрҳои дигари диссертатсия вобаста ба ҳачм, истифодай ҷадвал ва расмҳо, тартиби нигориши феҳристи адабиёт низ риоя гардидаанд.

Автореферати диссертатсия мазмуни асосии таҳқиқотиро пурра дар бар гирифта, мутобиқ ба талботи мавҷуда таҳия гардидааст.

8. Эродҳо ва тавсияҳо

Дар диссертатсия баъзе камбудихои ҷузъӣ ба назар мерасанд, ки ба чанде аз онҳо таваҷҷӯҳ зоҳир намудан ба манфиати кор ҳоҳад буд.

1. Сифати кор бурд мекард, агар муаллиф методологияи рушди соҳибкории истеҳсолиро дар боби 2 мавриди баррасӣ қарор медод.

2. Тақвияти корҳои илмии олимон бо иқтибосҳо мушаххасоти корро як дараҷа боло мебурд (ба монанди [2, с.23] талаботи КОА назди Президенти Ҷумҳурии Тоҷикистон).

3. Ҳарчанд ки кор пурра ба соҳибкории истеҳсолӣ бахшида шудааст, лекин ба ҳайси объекти таҳқиқот шаклҳои мавҷудаи фаъолияти соҳибкорӣ дар Ҷумҳурии Тоҷикистон нишон дода шудааст.

4. Ба ақидаи мо, фарзияи пешниҳоднамудаи таҳқиқот каме таҳрирталаб аст (барои чӣ ошкор кардани хусусиятҳои соҳибкории истеҳсолӣ дар бахши аграрӣ, боз такрор шудааст муайян кардани хусусиятҳо ва мушкилоти хоси соҳибкории истеҳсолӣ дар бахши аграрии кишвар...).

5. Дар зербоби 3.3. ҳангоми баррасии “сиёсати ҳамгирои” ба содирот нигаронидашуда ва воридотивазкунанда” савдои электронӣ аз мадди назари муаллиф дур мондааст.

6. Ҳангоми баррасии таҷрибаи давлатҳои ҳориҷа, ки дар раванди содироти маҳсулот дар мӯҳлатҳои кӯтоҳ ба рушди устувор ноил гаштаанд (Чопон, Сингапур, Гонконг, Тайван) агар муаллиф ба таҷрибаи давлатҳои ИДМ, алалхусус Ҷумҳурии Ӯзбекистон диққат медод, мувоғиқи мақсад мебуд.

7. Тавсияҳо дар баъзе ҳолатҳо хислати умумӣ дошта, баъзе ҷанбаҳои мушаххаси амалисозии онҳо ба таври кофӣ баррасӣ нашудаанд.

8. Агар муаллиф сармоягузориро на дар зербоби 5.3., балки ҳамчун боби алоҳида баррасӣ мекард, сифати таҳқиқот боз ҳам боло мерафт.

Бояд иброз дошт, ки эродҳои зикршуда хусусияти тавсиявӣ дошта, ба арзиши умумии илмии диссертатсия таъсири манғӣ намерасонанд.

9. Хулюсаи умумӣ.

Диссертатсияи Субҳонзода Икром Субҳон дар мавзӯи «Самтҳои афзалиятноки рушди соҳибкории истеҳсолӣ дар иқтисоди

муосири Тоҷикистон», барои дарёфти дараҷаи илмии доктори илмҳои иқтисодӣ аз рӯи иҳтиёси 08.00.06 – Иқтисодиёт ва идоракунӣ тибқи самтҳои фаъолият (08.00.06.06 – Иқтисодиёти соҳибкорӣ) пешниҳод гардидааст, ба бандҳои 31, 33, 34, 35 ва 37 Тартиби додани дараҷаҳои илмӣ (қарори Ҳукумати Ҷумҳурии Тоҷикистон аз 30 июни соли 2021, №267) ҷавобгу буда, дар сатҳи зарурӣ омода гардидааст ва таҳқиқоти ба пуррагӣ анҷомрасида ҳисоб меёбад. Муаллифи он барои дарёфти дараҷаи илмии доктори илмҳои иқтисодӣ аз рӯи иҳтиёси 08.00.06 – Иқтисодиёт ва идоракунӣ тибқи самтҳои фаъолият (08.00.06.06 – Иқтисодиёти соҳибкорӣ) арзанда мебошад.

Муқарризи расмӣ:

Доктори илмҳои иқтисодӣ, профессор,
мудири кафедран баҳисобигирин
бухгалтерии Дошишгоҳи давлатии ҳукук
бизнес ва сиёсати Тоҷикистон



Дадоматов Д.Н.

Имзои д.и.и., профессор Дадоматов Д.Н.-ро тасдиқ менамоям:

Сардори раёсати кадрҳо ва корҳои
маҳсуси Дошишгоҳи давлатии ҳукук
бизнес ва сиёсати Тоҷикистон



Бобоев А.Х.

(Суроға: 735700, Ҷумҳурии Тоҷикистон, вилояти Суғд, ш. Ҳучанд,
микроноҳияи 17, бинои 1,  ДДҲБСТ, E-mail: dalerdn@mail.ru,
тел:+992928566665)

«21» 07 соли 2025